

మీ సేవలో

ఆంధ్రజ్యోతి

మీ సమస్యలు తెలపండి

9985411164

ఆంధ్రజ్యోతి కాపీ కోసం

9642733023

ప్రకటనల కోసం:

9985921397



ఆకట్టుకున్న అష్టావధానం

తాడిపత్రిటౌన్, సెప్టెంబరు 5 (ఆన్లైన్) : స్థానిక శ్రీవాణి హైస్కూల్లో ఆదివారం రాత్రి జరిగిన అష్టావధాన కార్యక్రమం సభికులను ఆకట్టుకుంది. అందులో దత్తపది పుచ్చకుడు నందవరం కేశవరెడ్డి వచ్చిన దత్తపది వదాలు నయనతార, ఇలియానా, ప్రీయమణి, మధురిమ వదాలతో సర్వేపల్లి రాధాకృష్ణన్ గారి తాత్వికతను చెప్పుమని కోరడం ఆకట్టుకుంది. ఆశా వాది ప్రకాష్ రావు గారి ఉపన్యాసం, తదితర అంశాలతో అష్టావధానం ఆనందకరమైన వాతావరణంలో కొనసాగింది. కార్యక్రమంలో నిషిద్ధాకృతికి పిపివిడి నాగత్రిశూలపాణిశర్మ, సమస్యకు గొల్లా పిన్నిశేషాలం, దత్తపదికి నందవరం కేశవరెడ్డి, వర్ణనకు ముకుందాపురం పెద్దన్న, ఆశువుకు పెనకలపాటి ఆంజనేయులు, న్యస్తాక్షరికి యం.మునాఫ్, పురాణ పఠనానికి జింకా నారాయణస్వామి, సరస ప్రసంగానికి ఎం.మల్లికార్జునశాస్త్రి, ఘంటానాదానికి ఎన్.భాస్కర్లు పుచ్చకులుగా వ్యవహరించారు.

తాడిపత్రి జోన్

ఆంధ్రజ్యోతి

సోమవారం 06-09-2010 11

గురుదేవుళ్లకు సన్మానాలు

ఘనంగా ఉపాధ్యాయ దినోత్సవ వేడుకలు



యాడికిలో ఉపాధ్యాయులను సత్కరిస్తున్న దృశ్యం

ఉపాధ్యాయ దినోత్సవం సందర్భంగా ఆదివారం పలుచోట్ల గురువులను ఘనంగా సన్మానించారు..

యాడికిలో...
మండలకేంద్రంలోని ఉన్నత పాఠశాలలో ఆదివారం లయన్స్ క్లబ్ ఆధ్వర్యంలో ఉపాధ్యాయ దినోత్సవం జరుపుకున్నారు. ఈ సందర్భంగా లయన్స్ క్లబ్ అధ్యక్షుడు, విశ్రాంత ఉపాధ్యాయుడు పి.విజయభాస్కర్ రెడ్డి సర్వేపల్లి రాధాకృష్ణ విగ్రహానికి పూలమాలలు వేశారు. ఉపాధ్యాయుడిగా ఆయన సేవల గురించి కొనియాడారు. అనంతరం విశ్రాంత

ఉపాధ్యాయులైన లక్ష్మయ్య, ఉన్నత పాఠశాలలో పనిచేస్తున్న నాగరాజుశర్మకు శాలువా కప్పి సత్కరించారు. కార్యక్రమంలో లయన్స్ క్లబ్ కార్యదర్శి సుబ్రమణ్యం శ్రేష్టి, ట్రెజరర్ రవీంద్ర, సభ్యులు పాల్గొన్నారు రాయలచెరువులో...

మండలంలోని రాయలచెరువు ప్రాథమిక పాఠశాలలో ఆదివారం ఉపాధ్యాయ దినోత్సవాన్ని నిర్వహించారు. ఈ సందర్భంగా ఉపాధ్యాయులు దామోదర్, విరూపాక్ష, సత్యబాబు, జయరామమడును లయన్స్ క్లబ్ వారు సత్కరించారు. కార్యక్ర

మంలో లయన్స్ క్లబ్ అధ్యక్షుడు పి.న త్యరంగయ్య, రవిప్రకాష్, అనిల్ కుమార్, రంగయ్య పాల్గొన్నారు.

తాడిపత్రిలో...

స్థానిక శ్రీసాయివిజేత పాఠశాలలో చెస్ కోచ్ ఎన్.వి.సురేంద్రనాథ్ ను ఉపాధ్యాయ దినోత్సవం సందర్భంగా సన్మానించారు. పాఠశాల కర స్పాండెంట్ పవన్ కుమార్, పుల్లయ్య శాలువాకప్పి, సన్మానించి, జ్ఞాపికను అందచేశారు.

ఉపాధ్యాయ దినోత్సవాన్ని పురస్కరించుకొని ఆదివారం స్థానిక మున్సిపల్ ప్రకాశం ఉన్నత పాఠశాలలో పదవీవిరమణ చేసిన ఉపాధ్యాయులను సన్మానించారు. స్థానిక మున్సిపల్ టీచర్స్ అసోసియేషన్ ఆధ్వర్యంలో మున్సిపల్ పాఠశాలలో పనిచేసే పదవీవిరమణ చేసిన బి.నాగరాజు, ఎన్.వెంకటరమణ, కె.రంగయ్య, ఎం.రామాంజులమ్మను ఒక్కొక్కరికి రూ.6వేల నగదు అవార్డుతో పాటు జ్ఞాపికను ఇచ్చి సన్మానించారు. ఈ కార్యక్రమంలో మున్సిపల్ ఈసీ వెంకటరమణ, మార్కెట్ యార్డు చైర్మన్ భోగాతి నారాయణ రెడ్డి, ఉపాధ్యాయులు రఘురామి రెడ్డి, రాజశేఖరెడ్డి పాల్గొన్నారు.



చెస్ కోచ్ ను సన్మానిస్తున్న దృశ్యం



ఉపాధ్యాయుడిని సన్మానిస్తున్న మున్సిపల్ చైర్మన్

ప్రభుత్వ భూములను ఉన్నత వర్గాలకే కట్టబెడుతున్నారు

దండోరా రాష్ట్ర ఉపాధ్యక్షుడు చిన్న ఈశ్వరయ్య మాదిగ

తాడిపత్రిటౌన్, సెప్టెంబరు 5 (ఆన్లైన్) : జిల్లాలో ప్రభుత్వ భూములను అర్జులైన పేదలకు కాకుండా ఉన్నత వర్గాలకే కట్టబెడుతున్నారని దండోరా రాష్ట్ర ఉపాధ్యక్షుడు చిన్న ఈశ్వరయ్య మాదిగ విమర్శించారు. స్థానిక ఆర్ అండ్ బి అతిధిగృహంలో ఆదివారం విలేకరుల సమావేశం జరిగింది. ఈ సమావేశంలో ఆయన మాట్లాడుతూ కళ్యాణదుర్గ మండలం బి.కొత్తకోట గ్రామంలో 500 ఎకరాలు పేదలకు ఇవ్వలేదన్నారు. తహసీల్దార్ పేదల వినతులను పట్టించుకోకుండా రాజకీయ నాయకుల బంధువులు, వారి అనుచరులు సాగుచేసుకుంటున్నా చోద్యం చూస్తున్నారని ఆరోపించారు. ప్రభుత్వ వైఖరిని నిరసిస్తూ 7వ తేదీ కళ్యాణదుర్గంలో తహసీల్దార్ కార్యాలయాన్ని ముట్టడిస్తామన్నారు. ఈనెల



విలేకరుల సమావేశంలో మాట్లాడుతున్న దండోరా నాయకులు

8వ అర్ధగం ప్రదర్శనను కలెక్టరేట్ వరకు నిర్వహిస్తామని హెచ్చరించారు. ఈ సమావేశంలో దండోరా జిల్లా అధ్యక్షుడు క్రిష్ణయ్య మాదిగ, రాయల

సీమ కార్యదర్శి సుంకన్న మాదిగ, రాష్ట్రయూవసెన అధ్యక్షుడు మల్లికార్జున, వెంకటరమణ, మస్తాన్, కుళ్లాయప్ప, శివయ్య, రామ్మూర్తి, గంగాధర్, తదితరులు పాల్గొన్నారు.

మన పుట్లూరు మండలం

సమీక్ష

29.8.10 పుట్లూరు మండలంలో కొన్నిరోజులుగా జరుగుతున్న ఎస్సీ, ఎస్టీ భూముల సర్వే ఆదివారం ముగిసింది. ఇందుకు సంబంధించి నివేదిక పంపినట్లు అధికారులు తెలిపారు. మండలకేంద్రంలో ఆదివారం తేనెటి గల దాడిలో తలారి పెద్దన్న (45) అనే వ్యక్తి మృతిచెందాడు.

30.8.10 సూరేపల్లిలో వేపచెట్టుకు, రాగిచెట్టుకు వివాహం చేశారు. మండలకేంద్రంలోని మండలసమాఖ్య కార్యాలయం వద్ద కడవకల్లు గ్రామానికి చెందిన కూలీలకు ఐకేపీ అధికారులు గడ్డపాలలు పంపిణీచేశారు.

31.8.10 మండలంలోని పలు

ప్లాక్లన్ గ్రామాల్లో పుట్లూరు ఎస్ఐ నారాయణరెడ్డి సిబ్బందితో కలిసి తనిఖీలు నిర్వహించారు.

1.9.10 మండలంలోని పలు గ్రామాల్లో కృష్ణాష్టమి వేడుకలను ఘనంగా జరుపుకున్నారు.

2.9.10 మండలంలోని సూరేపల్లి సాయిబాబా ఆలయంలో ప్రత్యేకపూజలు జరిగాయి.

పుట్లూరు ప్రాథమిక ఆరోగ్యకేంద్రంలో 98 మంది రోగులకు వైద్యపరీక్షలు నిర్వహించి, ఉచితంగా మందులు పంపిణీచేసినట్లు వైద్యాధికారి రామ

క్రిష్ణ తెలిపారు.

3.9.10 మండలంలోని గరుగుచింతలపల్లిలో వెంకటలక్ష్మి (20) అనే వివాహిత ఒంటిపై కిరోసిన్ పోసుకొని నిప్పంటించుకుని ఆత్మహత్య చేసుకుంది. తాడిపత్రి డిఎస్సీ రాజేశ్వరరెడ్డి, ఇన్చార్జ్ తహసీల్దార్ నాగభూషణం మృతదేహాన్ని పరిశీలించారు. ఆత్మహత్యకు కారణాలను చుట్టుప్రక్కలవారిని అడిగి తెలుసుకున్నారు.

4.9.10 కడవకల్లు జిల్లాపరిషత్ ఉన్నత పాఠశాలలో స్కూల్ కాంప్లెక్స్ సమావేశం జరిగింది.

హలో ఆన్లైన్

ప్ర. నందలపాడు సర్కిల్లో లారీలు రోడ్డుకు అడ్డంగా నిలబడుతున్నాయి. దీంతో వాహనదారులకు తీవ్ర ఇబ్బందులు కలుగుతున్నాయి - ఓబిరెడ్డి జి. లారీలు నిలపకుండా చర్యలు తీసుకుంటాం - సీఐ వెంకటశివారెడ్డి

ప్ర. పుట్లూరు రహదారి గుంతలు పడి అద్యాన్వంగా ఉంది - నాగరాజు జి. త్వరలో ప్యావ్ వర్క్ పనులు చేపడతాం - ఆర్ అండ్ బి జి. వెంకటసుబ్బయ్య

ప్ర. యల్లనూరులో కోతులబెడడ అధికంగా ఉన్నది - వినోద్ జి. అధికారులతో చర్చించి వీటిని పట్టుకుని బోస్లో వేసి తరించడా



పిన్నేపల్లిలో తీవ్ర అపరిశుభ్రంగా ఉన్న దృశ్యం

నికీ చర్యలు తీసుకుంటాం - పంచాయతీ కార్యదర్శి రఘుప్ర. పిన్నేపల్లిలో అపరిశుభ్రత రాజ్యమేలుతోంది - బుగ్గయ్య జి. చర్యలు తీసుకుంటాం - శానిటర్ ఇన్స్పెక్టర్ కరిముల్లా

ప్రారంభోత్సవ శుభాకాంక్షలు

మా ప్రియ మిత్రుడు శ్రీ. కె.రమేష్ రెడ్డి అత్యాధునికంగా, అర్థి వసతులతో, సూతనంగా నిర్మించిన "తాడిపత్రి ఇంజనీరింగ్ కాలేజీ" ను నేడు ప్రారంభిస్తున్న శుభవేళ వారికి మా హృదయపూర్వకంగా శుభాకాంక్షలు తెలియజేస్తూ..

కె.రమేష్ రెడ్డి, B.Sc., B.L., ట్రాన్స్

మీ శ్రేయస్సును కాంక్షించే మీ మిత్రుడు..

ఎస్.రాజా

పార్టనర్ : ఆన్లైన్ పబ్లికేషన్స్ అండ్ మిని ఆన్లైన్ పబ్లికేషన్స్ తాడిపత్రి


